

# ഇസ്ലാമിന്റെ ലാളിത്യം ഉൾക്കൊള്ളുക

സി.എം റഹീഖ് കോക്കൂർ

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ : إِنَّ الدِّينَ يُسْرٌ وَلَنْ يُشَادَّ الدِّينَ أَحَدٌ إِلَّا غَلَبَهُ فَسَدِّدُوا وَقَارِبُوا وَأَبْشِرُوا وَاسْتَعِينُوا بِالْغَدْوَةِ وَالرَّوْحَةِ وَشَيْءٍ مِنَ الدَّلْجَةِ

അബൂഹുറയ്(റ)യിൽനിന്ന് നീവേദനം. തിരുമേനി അരുളി: “ഇസ്ലാം വളരെ ലളിതമാണ്. ദീനിനെ ക്ലിഷ്ടമാക്കാൻ ആർ മുതിർന്നാലും അവസാനം അവൻ പരാജയപ്പെടാതിരിക്കില്ല. അതുകൊണ്ട് നേർ വഴിയും മധ്യമാർഗവും കൈക്കൊള്ളുക. അങ്ങനെ എപ്പോഴും നിങ്ങൾ സന്തുഷ്ടരായിരിക്കുക. പ്രഭാതത്തിലും സായാഹ്നത്തിലും രാവിയുടെ ഒരു അംശത്തിലും” (ബുഖാരി).

നാം വളരെയേറെ ഗൗനിക്കുകയും കണക്കിലെടുക്കുകയും ചെയ്യേണ്ട ഒരടിസ്ഥാന വസ്തുതയിലേക്കാണ് ഈ ഹദീസ് വിരൽ ചൂണ്ടുന്നത്. ദീൻ വളരെ ലളിതമായ ഒന്നാണെന്നാണ് റസൂൽ(സ) ആദ്യമായി ഉണർത്തുന്നത്. ഈ ലാളിത്യസ്വഭാവത്തെ തനതായ അർത്ഥത്തിൽ ഉൾക്കൊള്ളാൻ കഴിയണം. ദീനിലെ വലുതും ചെറുതുമായ എല്ലാ നിയമനിർദ്ദേശങ്ങളിലും ലഘുതം നമുക്ക് ദർശിക്കാൻ കഴിയും. മനുഷ്യപ്രകൃതിക്കിണങ്ങുന്ന മധ്യമാർഗമാണത് മുനിൽ വെക്കുന്നത്. വ്യക്തി, കുടുംബ, സാമൂഹിക ജീവിതത്തെ ഏറ്റവും സുന്ദരമായ മുശയിൽ വാർത്തെടുക്കാൻ സാധ്യമാവുക അപ്പോൾ മാത്രമാണ്. ഇതിനപ്പുറമുള്ളത്, തീവ്രതയുടെയും ജീർണതയുടെയും മാർഗങ്ങളാണ്. അവയാകട്ടെ മനുഷ്യപ്രകൃതിക്കിണങ്ങാത്തതും അവനെ നാശത്തിൽ കൊണ്ടെത്തിക്കുന്നതുമാണ്. വേണ്ടത്ര ജാഗ്രത പുലർത്തിയില്ലെങ്കിൽ തീവ്രതയിലേക്കും ജീർണതയിലേക്കുമൊക്കെ കുപ്പുകുത്താനെളുപ്പമാണ്. നബി(സ)യുടെ ജീവിത ചര്യയെ അന്യയാ

വനം ചെയ്യുക മാത്രമാണ് പരിഹാരം. പ്രവാചകന്റെ ജീവിത ചര്യ മനസ്സിലാക്കാൻ പ്രവാചക പത്നി ആഇശ(റ)യുടെ അടുത്ത് വന്ന മുവർ സംഘം എടുത്ത പ്രതിജ്ഞ തീവ്രതയുടെ മികച്ച ഉദാഹരണമാണ്. രാത്രി കാലങ്ങളിൽ ഉറക്കമില്ലാതെ നമസ്കരിക്കുമെന്നും മുഴുവൻ പകലുകളിലും തുടർച്ചയായി വ്രതമനുഷ്ഠിക്കുമെന്നും വിവാഹം കഴിക്കാതെ ബ്രഹ്മചര്യമനുഷ്ഠിക്കുമെന്നും പ്രതിജ്ഞയെടുത്തവരോട്, അതെന്റെ ചര്യയല്ലെന്നും എന്റെ ചര്യയെ അവഗണിച്ചവൻ എന്നിൽ പെട്ടവനല്ലെന്നും കോപിഷ്ഠനായി പ്രതികരിച്ച പ്രവാചകനെ നാം ഓർക്കുക.

ജീവിതത്തിന്റെ നിഖില മേഖലകളിലും തീവ്രതയും ജീർണതയും മധ്യേ മിതവും സന്തുലിതവും മധ്യമവുമായ മാർഗം സ്വീകരിക്കുന്നവരാകണം മുസ്ലിം സമൂഹം എന്നത് കൊണ്ടാണ് ഈ സമൂഹത്തിന് ‘ഉമ്മതുൻ വസ്വത്ത്’ (മധ്യമ സമൂഹം) എന്ന വിശേഷണം അല്ലാഹു നൽകിയിട്ടുള്ളത്. ദീനിന്റെ ലഘുത്വ സ്വഭാവത്തിന് മാറ്റം വരുത്തുന്നവരെ, കൂടുതൽ ക്ലേശങ്ങളും വിഷമങ്ങളുമനുഭവിച്ച് ധാരാളമായി ആരാധനാ കർമ്മങ്ങളിൽ നിരത

രാകുന്നവരെ, മതവിധികളുടെ ചിട്ടകൂടുതൽ കർക്കശമാക്കുന്നവരെ നബി(സ) ശക്തമായി താക്കീത് ചെയ്യുന്നു. മതാനുഷ്ഠാനങ്ങളിൽ പരിധിവിട്ട ചിട്ടയും നിഷ്കർഷയും പാലിക്കാൻ ആർ തന്നെ ശ്രമിച്ചാലും അവസാനം അവൻ പരാജയപ്പെട്ട് പോകും. കാരണം, ജനങ്ങൾക്ക് അതെല്ലാം നിർവഹിച്ചുകൊണ്ട് ജീവിക്കുക സാധ്യമാകില്ല. അതിനാൽ അമിതത്വം അവസാനം പരാജയപ്പെടുകയാണ് ചെയ്യുക. ഈ യാഥാർഥ്യം ഖുർആനിൽ അല്ലാഹു വ്യക്തമാക്കിത്തന്നിട്ടുണ്ട്.

“വിശ്വസിച്ചവരേ, വെളിപ്പെടുത്തിത്തരുന്ന പക്ഷം നിങ്ങൾക്ക് അസുഖകരമായിത്തീരുന്ന കാര്യങ്ങളെപ്പറ്റി നിങ്ങൾ ചോദിച്ചുകൊണ്ടിരിക്കരുത്. ഖുർആൻ അവതീർന്നതായി കൊണ്ടിരിക്കുന്ന സന്ദർഭത്തിൽ നിങ്ങളവയെപ്പറ്റി ചോദിക്കുന്ന പക്ഷം നിങ്ങൾക്കവ വെളിപ്പെടുത്തി തന്നേക്കും. അവയാകട്ടെ അല്ലാഹു നിങ്ങൾക്ക് വിട്ടു തന്നിട്ടുള്ളതാണ്. ഏറെ പൊറുക്കുന്നവനും സഹനശീലനുമത്രെ അല്ലാഹു. നിങ്ങൾക്ക് മുമ്പ് ഒരു ജനത അത്തരം കാര്യങ്ങൾ ചോദിക്കുകയുണ്ടായി. എന്നിട്ട് അതേ കാര്യങ്ങളുടെ പേരിൽ പിന്നീടവർ നിഷേധികളായിത്തീരുകയാണുണ്ടായത്” (അൽമാഇദ 101,102).

അമിതമായ ചിട്ട പുലർത്തുകയും മതത്തെക്കുറിച്ച് കൂടുതൽ ചൂഴ്ന്നിടയാലോചിക്കുകയും ചെയ്തവർ അവസാനം മതചിട്ടകൾ വഹിക്കാൻ കഴിയാതായെന്ന് പറഞ്ഞ് മതത്തെ തന്നെ തള്ളിക്കളഞ്ഞിട്ടുണ്ടെന്നാണിവിടെ പറഞ്ഞിരിക്കുന്നത്. അതുകൊണ്ട് മതചിട്ടകൾ ഉൾക്കൊള്ളുന്നേടത്ത് മിതത്വം കൈക്കൊള്ളുക. നിർവഹിച്ചിട്ടുള്ള സൽക്കർമ്മങ്ങളിൽ വല്ല പിഴവും പറ്റിയോ എന്ന് വ്യാകുലപ്പെടാതെ സന്തുഷ്ടരായിരിക്കുക. പ്രഭാതത്തിലും സായാഹ്നത്തിലും രാത്രിയുടെ അൽപസമയത്തും നമസ്കാരാദികർമ്മങ്ങൾ ചെയ്ത് ആത്മീയ ശക്തി നേടുക. അല്ലാഹു അനുഗ്രഹിക്കുമാറാകട്ടെ. ■